

اللہ تبارک و تعالیٰ جو چیز تخلیق فرماتے ہیں وہ بے عیب ہوتی ہے سارا جہاں مل کر بھی اس میں کوئی عیب نکال نہیں سکتا اللہ تبارک و تعالیٰ نے سورج، چاند، ستارے، کھکشائیں، پھل، سبزیاں، پرندے، جانور تخلیق کئے سارا جہاں مل کر ان چیزوں میں عیب نکال نہیں سکتا انسان پوری کاوش کے باوجود جو چیز بھی بناتا ہے یہ دعویٰ نہیں کر سکتا کہ میری بنائی ہوئی یہ چیز بے عیب ہے اس میں کوششوں کے باوجود بہت سارے عیب اور کمزوریاں رہ جاتی ہیں اللہ تبارک و تعالیٰ نے اس جہاں کا نظام چلانے کے لیے قرآن و سنت عطا فرمایا ہے جو دونوں وحی الہی ہیں اور دونوں بے عیب ہیں قرآن مجید اور احادیث مبارکہ دونوں ضابطہ حیات اور دستور العمل ہیں ان میں زندگی کے تمام امور پر رہنمائی موجود ہے آج پاکستان کے سلگتے مسائل کا حل قرآن و سنت کا نفاذ ہے قرآن و سنت کے ماہرین نے بڑی بڑی کتابیں قوانین پر مرتب کی ہیں ضرورت اس بات کی ہے کہ ہم قرآن و سنت اور قانون اسلامی کی کتابوں سے مناسبت پیدا کریں اللہ تبارک و تعالیٰ کی رضامندی کے لیے قرآن و سنت کے نفاذ کی کوششیں اپنی بساط کے مطابق کرتے رہیں آج پاکستان کی عدالتوں میں لاکھوں کروڑوں چھوٹے بڑے فیصلے انگریزی قوانین کے مطابق ہو رہے ہیں اللہ اور اس کے پیارے رسول اللہ ﷺ کے حکم توڑے جا رہے ہیں۔ اسی لیے اللہ تبارک و تعالیٰ ہم سے ناراض ہیں اور ہم کبھی آسانی عذابوں یعنی سیلابوں اور کبھی زہنی عذابوں یعنی زلزلوں اور کبھی آپس کی لڑائیوں میں مبتلا کئے جا رہے ہیں۔ قوانین اسلامی کی اصل کتب عربی میں ہیں زندگی کا کوئی گوشہ ایسا نہیں جسکے بارے میں قوانین موجود نہ ہوں بعض قوانین کی کتابیں چودہ ہزار صفحات پر مشتمل ہیں۔ ادارہ احیاء علوم القرآن والسنة کی طرف سے تفسیر، حدیث، قوانین اسلامی کی کتابیں ہدیہ کی جارہی ہیں۔ کبھی وقت نکال کر ان اسلامی کتب کا مطالعہ اور زیارت کر لیا کریں ہوتا تو یہ چاہیے تھا کہ ہم قرآن مجید کی تفاسیر اور احادیث کی کتابیں اور ان کی شروحات، قوانین اسلام کی کتابیں ان سب کو دنیا کے سینکڑوں زبانوں میں ترجمہ کر کے شائع کرتے تاکہ غیر مسلم بھی ان کتب سے استفادہ کرتے اور قوانین الہی سے روشناس ہوئے لیکن افسوس ایسا نہ ہو سکا ہم سب کی ذمہ داری ہے کہ ہم کوشش کر کے اسلامی کتب اور خصوصاً قوانین اسلامی کی کتابوں کا اردو انگریزی، اور دنیا کی سینکڑوں زبانوں میں ترجمہ کر کے شائع کریں ادارہ احیاء علوم القرآن والسنة کے زیر اہتمام کیا جا رہا ہے کہ زیادہ سے زیادہ اسلامی کتب کو خرید کر بارکونسلوں کی لائبریریوں کی زینت بنایا جائے اور اس کے ساتھ ساتھ اسلامی قوانین کی کتب کا کئی زبانوں میں ترجمہ شروع کیا جائے دعا کریں کہ اللہ تبارک و تعالیٰ ہمیں اس کی توفیق دے اور دعا کریں کہ پاکستان میں قرآن والسنة حقیقی معنوں میں ملک کے ہر شعبے میں نافذ ہو جائے (آمین)

محمد عبدالعزیز غازی

خطیب لال مسجد و خادم ادارہ احیاء علوم قرآن والسنة اسلام آباد

۲۳ ربیع الثانی ۱۴۳۵ھ

